




II-Huttafa

II-maġzin ta' Klabb Huttaf

L-Alaska
fil-periklu!



fenek
salvaġġ



EDITORJAL



Hbieb Huttal

Ftit ilu kont qed nitkellem ma' wieħed tifel fuq il-kaċċa, u qalli li ziju qatel salt sturnell.

“Iss, kemm hu għaref!” għedlu, “Hażin għamel!”

“Hażin għaliex?” staqsieni t-tifel fil-pront “L-isturnell tista’ tisparalhom bil-liġi.”



Mid-dehra dat-tifel kien jaf x’tghid il-liġi, u fil-fatt kellu raġun minn daqshekk, għax veru li l-liġi thallik tispara fuq l-isturnell.

Imma min qal li l-liġijiet kollha jagħmlu sens? Heqq, li tpejjep mhux kontra l-liġi, imma kulħadd jaf li t-tippija hażin. Bil-liġi ta’ Malta kif inhi bħalissa, kaċċatur jista’jispara fuq 32 speċi ta’ għasafar (fosthom l-isturnell) u joqtol minnhom kemm irid.

Imma b’daqshekk ma jfissirx li qed jagħmel sew. Wara kollox, u kif jaf kulħadd, il-liġijiet qegħdin l-iktar ghall-kumdità tan-nies, u ta’ hadd iktar. U hafna nies ma jimpurtahomx nitfa mill-bżonnijiet u mid-drittijiet ta’ l-annimali. Hafna nies jidħqu jekk issemmilhom id-drittijiet ta’ l-annimali.

Aħna tal-BirdLife mhux hekk nirraġunaw! Aħna jimpurtana hafna mill-annimali. Anzi l-BirdLife teżisti propriu biex tiddefendi l-bżonnijiet ta’ l-ghasafar. Għalhekk ma naqblux ma’ liġijiet li jħalluk toqtol l-ghasafar għall-gost. Fih gost!

Victor Falzon
Editur



Il-fenek salvaġġ (wild rabbit *Oryctolagus cuniculus*) huwa l-ikbar mammiferu ta’ l-art li ġiġi fl-ambjent naturali ta’ Malta. Hafna nies ‘qas biss jafu li f’pajjiżna għandna dan l-annimal grazzuż jiġi fil-berah. Per eżempju fuq Kemmuna hemm hafna.

L-IMMAGAZIN TA’ BIRD LIFE

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Schembri, Mariangela Schembri Meli, Justin Vassallo

indirizz BirdLife Malta, 57/28 Triq Riggord, Ta’ Xbiex MSD 12
tel 21347646 leks 21343239 imejl.info@birdlifemalta.org
websajt www.birdlifemalta.org
imejล tal-magazin l-imbata@birdlifemalta.org

Sakemm mhux spċifikat mod iehor, l-isem BirdLife f'dal-magazin jirreferi għal BirdLife Malta. Materjal mill-magazin jista’ jiġi kkupjat sakemm mhux għal skopijiet kummerċjali, sakemm jissemma l-isem **Il-Huttafa** u sakemm tintbagħha lill-BirdLife kopja tal-materjal fejn gie kkupjat.

Publikazzjoni: BirdLife Malta

Disinn u produzzjoni: Victor Falzon


Faccċata ta’ quddiem: **fenek salvaġġ** (ritratt ta’ Denis Cachia)

Faccċata ta’ wara: **rigi ġodda** (disinn ta’ Victor Falzon)

Stampat: Poulton’s Print Shop, Jannar 2003



Hajr lil EURONATUR




Klabb Huttal huwa t-taqṣima ta’ BirdLife Malta għall-membri ta’ taħbi is-sittax. Norganizzaw harġiet fil-kampanja, żjarat f’riservi naturali, serati kraft u anke nagħmlu xogħol ambjentali. Nohorġu l-magazin **Il-Huttafa** kull xaharejn għall-membri, u nagħmlu hendawts u logħob għal waqt l-attivitàjet. Shubija fi Klabb Huttal hija Lm2 fis-sena.

editorjal	2
aħbarijiet	3
kompetizzjoni	3
x'għandna mid-dinja?	4
il-gallozz tax-xitwa	5
gallerija	6
spot natura: il-qroll	7
erba' magni	7
FALKO	8
għali ambientali: ŻEJT	9
ittri	10
sittsaqajn	10
mur aqbad ktieb	11
biex niċċajta	11
dahħal membru	11
rigi ġodda	12

Il-mostru se joqtluh!

F'każ li ma ndunajtux,
hawn hi l-lukanda!



Tal-ġenn, tal-veru ġenn!
Smajna li l-lukanda mostru
li hemm Ghajn Tuffieħa u li
ilha s-snin tkerrah dawk l-
inħawi fl-AHHAR se
jwaqqghuha! Yeeeeessss!

Naturalment minflokha
se jibnu lukanda ohra - xi
ħsibtu, ġejja xi riserva
naturali jew?!! Kieku tajjeb!

Imma ghall-inqas QALU li l-ġiddida se tkun tkanġi ma' l-ambjent tal-
madwar eċċ eċċ. Issa naraw x'jifmu l-periti meta jgħidu "tkanġi ma'
l-ambjent"! Diffiċli jibnu ġerha iktar kerha minn dik li hemm bħalissa,
imma ma tafx kif jivvintaw xi dinożawru ġdid!

Trid tkun Amerikan...

L-akbar bejta li qatt instabel kien bejta tal-*bald eagle*, ajkla Amerikana. Din il-bejta
kienet wiesha 2.9m u fonda 6m. Stħaw li dil-mostrożitā kienet tiżen iktar minn 3000kg
(daqs 40 persuna) u kienet ilha tintuża iktar minn 30 sena.



Fis-sena 2001 il-
websajt ta' BirdLife Malta
kienet rebhet il-kategorija
Għaqdiet Volontarji tad-
DataStream Web Awards.
Is-sena l-ohra (2002) ma
rbahniex, imma xorta
spiċċajna mal-finalisti.

Klabb Huttaf jghid
prositt lil sehibna Denis
Cachia li jieħu hsieb il-
websajt tagħna, u lil kull
min jgħin biex din tkun
websajt hajja, aġġornata,
interessanti u informattiva.

Kompetizzjoni 54

Norman (Donald Duck) Chetcuti

Taħsbuhom l-istess, imma mhumiex. Minn dawn iż-żewġ stampi tridu
ssibu 8 differenzi, imbagħad ħudu fotokopja tal-paġna (bid-differenzi
mmarkati) u ibagħtuhielna jpeg bl-imejji (paġġ). Ċans għandkom sa 10 Marzu 2003.
U tqasqsux il-magażin għax tirvinawħ! Min jirba jirċievi bil-posta l-
kalendaru bomba tal-BirdLife.

*Ir-rebbieħ ta' Kompetizzjoni 53 kien Silvio Mizzi minn Haż-Żabbar. Prosit
Silvio, il-kalendaru diġà ntbagħatlek.*



Mat-30,000 fekruna ta' l-ispeċi rarissma olive ridley *Lepidochelys olivacea* instabu mejtin f'Orissa, max-xatt ta' l-Indja. X'aktar li mietu mhabblin fix-xbiex tat-trolers tas-sajd. Huwa stmat li iktar minn 100,000 fekruna olive ridley inqatlet f'dawn l-ahhar 10 snin. Ix-xut ramlin fl-inħawi ta' Orissa huma fost l-ahhar postijiet fid-din ja fejn dil-fekruna għadha tbejjet.

SOS Alaska!


Fl-Alaska (Stati Uniti) hemm riserva enormi jghidulha l-Arctic National Wildlife Refuge (ANWR). Araw il-mappa ħalli tifhmu daqsxiex fiha.

F'dal-post jghixu hafna annimali kbar bħall-ors abjad, l-ors kannella, il-lupu, il-karibu (xi 136,000 annimali!), l-elk, il-buflu tas-silġ (musk ox) u l-volpi ta' l-Artiku. U ruxxmata għasafar, bħall-kokka bajda (bħal ta' Harry Potter!), l-ajkla rjali u diversi speċi ta' wiżże. Għenna ta' l-art għan-natura.

Imma l-president Amerikan ma jimpurtahx nitfa min-natura. Mid-dehra mohħu biss biex iħaffer għaż-żejt, u jrid iħaffer anke f'dir-riserva tal-ġenn. X'jimpurta li jisfratta ekoloġija shiha.


Jekk tgħaddi tiegħu, l-ANWR inkunu nistgħu nrroddulu salib! X'hasra għan-natura, x'telfa kbira għad-din, u x'mistħija għalina l-bniedmin.

Nittamaw li l-Amerikani għandhom iktar sens minn hekk, u ma jħallux il-flus jagħmuhom.



Buflu tas-silġ (musk ox *Ovibos moschatus*)

Hawnhekk żidna mappa ta'
Malta biex tapprezzaw aktar id-
dagħżej din ir-riserva



Merħla kbira ta'
renni (reindeer)
jew **karibu**, kif
jghidulhom l-
Amerika, waqt il-
passa li jagħmlu
darbejnej fis-sena.



Meta nkunu berdwoċing mhux bizzejjed li nippasiġgaw u nittrumbjaw lejn l-ghasafar itiru jew jghanni fis-siġar. Irridu wkoll nifθu widnejna għal dawk l-ghasafar li diffiċli narawhom ghax ikunu jħobbu jistahbew. Dawn ikunu għasafar li jew narawhom għal ftit mumenti biss jew nisimghu l-ghajta tagħhom biss. Fost dawn insibu l-gallozz tax-xitwa.

Il-gallozz tax-xitwa huwa għasfur mill-isbah. Huwa ftit ikbar minn ħamiema imma għandu għonqu u saqajh twal. Daha lu kannella ħamrani b'daqqiet suwed u minn taht griz kahlani. Lejn denbu jkun iswed bi strixxi bojod, u denbu minn taht ikun abjad. Ghajnejh ħomor, u jingħaraf minn glalez oħrajn minn munqaru, li hu twil u ahmar.

Imma sfortunatament dawn il-kuluri ma tantx ingawduhom ghax il-gallozz tax-xitwa huwa espert biex jistahba. Għandu ġismu dejjaq biex jimxi qalb il-qasab u l-istrixxi fuq ġismu jservu ta' kamuflax ghax ikissru l-forma ta' l-ghasfur biex predaturi (u berdwoċers!) ma jarawhx!

B'naqra paċenzja, però, jirnexxielna narawh. Il-gallozz tax-xitwa jghajjat spiss; għandu diversi tipi ta' aghjat, fosthom waħda li qisha qażquż qed jixher! Bis-sahha ta' dan l-aghjat għall-inqas nindunaw li fil-qrib hemm dan l-ghasfur, anke jekk forsi ma narawhx! Kultant jixref xi ftit biex inaqqa xi dud jew insetti li jsib ma' xifer l-ilma, u gieli jtir distanzi qosra, l-iktar jekk jinhasad. Meta jimxi spiss jippoppa denbu, li jispikka hafna peress li abjad minn

il-gallozz tax-xitwa

Mark Anthony Falzon

taht. Nistgħu nitfixkluh ma' glalez oħrajn bħall-gallozz iswed (moorhen) u l-gallozz tat-tikki (spotted crake) imma dawn kollha

Il-gallozz tax-xitwa jgħix fi bwar bil-qasab u ħaxix folt li jikber maġenb xmajjar u għadajjar. Ir-riserva tas-Simar hija perfetta għal dan l-ghasfur.



ingliz water rail
xjentifiku *Rallus aquaticus*

munqarhom qasir, filwaqt li tal-gallozz tax-xitwa huwa twil.








Fil-gżejjjer Maltin il-gallozz tax-xitwa huwa pjuttost skars. X'aktarx ipassi bil-lejl u jħobb iżomm fil-widien folti bil-qasab. Minn mindu I-BirdLife holqot ir-riservi ta' l-Għadira u tas-Simar kull sena numru żgħir ta' glalez tax-xitwa (madwar 10, kultant iż-żejjed iqattgħu x-xitwa magħna. Il-gwardjani ta' dawn ir-riservi kuljum jiktu fir-registru li jkunu "rawhom", ghalkemm hafna drabi ma jkunux proprijament rawhom b'ghajnejhom imma semgħuhom biss!

Imma kif dejjem ngħidu, fil-berdwoċing il-widna hija importanti kważi daqs l-ghajnejn.

J	F	M	A	M	Ġ	L	A	S	O	N	D
---	---	---	---	---	---	---	---	---	---	---	---


Il-gallozz tax-xitwa jidher l-iktar bejn Ottubru u Marzu

GALLERIJA





Ibagħtulna t-tpingijiet tagħkom
għall-magażin.
Tinsewx isimkom,
et-ṭa u isem it-
tpingija. Tpingux
bil-kulur, l-ahjar li
tużaw bajrow jew
feltpen iswed.

narċis
christian buttigieg 12



bugeddum
t'Għawdex
alison gauci 13



IL-QROLL

Timmaġinak tqatta' hajtek fl-istess post? U żgur li le! Imma madwarna jeżistu hafna ħlejjaq li hajjithom jghadduha appuntu hekk. Il-qroll huwa wieħed minnhom. Il-qroll huwa polipa tal-bahar li tħix f'kolonji, jigifieri gruppi kbar. Polipa hija annimal żgħir għamla ta' umbrella. Hemm polipi li jgħumu (bħall-bram) u polipi li joqogħdu f'post wieħed, bħall-qroll.

Il-kolonja tal-qroll tifforma l-aktar mill-qxur li l-polipi jħallu warajhom wara li jmutu. Maż-żmien il-kolonja tieħu għamla u lewnej partikolari skond l-ispeċi. Hemm minnhom isiru qishom friegħi tas-siġar (ara l-istampa), ohrajn anke qishom mohh ta' bniedem!

Fil-Mediterran insibu diversi speċi ta' qroll, għalkemm dawn ma jiffurmawx skollijiet kbar bħalma nsibu fir-reğjuni tropikali. Speċi li tħix madwar Malta hija l-qroll ahmar.

Sfortunatament hafna qroll jintuża biex isiru ġojjellerija u statwetti. Il-kolonji tal-qroll jieħdu snin twal biex jiffurmaw u meta jitharbu mhux lakemm jirkupraw. Fil-fatt, minhabba t-tnejgis, ġbir, il-global warming u flagelli ohrajn li l-bniedem johloq, il-qroll qed jonqos sew, tant li xi speċi waslu biex jinquerdu.

Kelma ta' l-ahhar. Li tkun favur l-ambjent ma jfissirx biss li tkun membru fi Klabb Huttaf. Tridu ggħibru ruhkom ta' ambjentalisti. Għalhekk qatt m'għand kom tixtru qroll, la biex iżżejnu l-akkwarjum, la biex iżżejnu d-dar u lanqas biex iżżejnu lilkom infuskom. Min jagħmel hekk ikun qed jghin biex il-qroll ikompli jinqed.


Jason Aloisio

Kien itir b'erba' magni!

F'Dapingfang, fil-grigal taċ-Ċina, sabu fossila interessanti hafna ta' dinożawru li kellu r-riċċa. Tghidulu: Iss, xejn gdid ghax l-*Archaeopteryx* ukoll kellu r-riċċa.

Veru, imma dan l-annimal li sabu l-fossila tieghu, u li semmewħ *Microraptor gui*, kellu mhux par imma ŻEWG pari ġwienah! *Microraptor* kien itir mhux biss b'dirghajh imma anke b'saqajh!

Proprjament dawn id-dinożawri-ghasafar ma kinux itiru fil-veru sens tal-kelma, imma iktar jiggħajdjaw minn siġra għal ohra. *Microraptor* kien jgħix fil-Perjodu Kretaċju (135 miljun sena ilu!).



Innutaw il-marki tar-riċċa mas-saqajn tal-fossila.

Innutaw il-“ġwienah” mas-saqajn. Bis-sahha ta’ dar-riċċa l-annimal seta’ jiggħajdja aħjar.



Hbieb Falkuni!

Xtaqt nghid kelmtejn dwar il-kaċċa sadista u illegali li daż-żmien issir kważi kuljum eżatt quddiem il-belt kapitali. Kaċċaturi fuq lanċa bajda qed ikunu regolarmen tfit 'il barra mill-port ta' Marsamxett, u sfaċċatament joqту għexier ta' gawwi ta' kull speċi, fosthom speċi rari. Mela dawn qeqħdin...

- 1) jikkacċċjaw f'distanza ta' inqas minn 3km mix-xatt - ILLEGAL!
- 2)jisparaw fuq u joqту l-gawwi - ILLEGAL!!

U dan għal-ġieħna quddiem il-Belt Valletta u Tas-Sliema, bil-jottijiet u l-vapuri tat-turisti dehlin u herġin u għaddejjin minn hdejhom.

Aħna lill-pulizija ghednielhom kemm-il darba, imma fix-xaharejn li ilhom isiru dal-pastażati il-pulizija QATT ma dehru herġin għalihom.

Ir-raġuni għalfejn mhux johorġu l-pulizija mhux ser niddiskutiha hawnhekk ghax mhix lok. Imma jien xorta nixtieq nara l-gawwi jtir hieles. Nixtieq narah jinqata' minn wiċċi l-ilma qawwi u shih. Tghid xi darba dil-holma ssir realta?

Jien nemmem li IVA. U intom tistgħu tghinu, billi tirrappurtaw kaċċa illegali lill-pulizija fuq **112** (ma thallasx meta ċċempel dan in-numru, lanqas minn fuq mowbaj). Importanti li tkunu čari meta ċċemplu, u tghidu eżatt fejn, fuq xhiex qedjisparaw u l-ilbies ta' min qed jikser il-liġi.

Tghiduli: Mhux għalxejn, la l-pulizija ma johorgux għalihom? Le mhux għalxejn, irridu nibqgħu nhabbtu fuq il-bieb sakemm fl-ahħar tant indejquhom bit-taħbi li jibdew jifθulna, u jifθulna malajr!

Inħalli f'idejkom...

Justin

Justin Vassallo
Ko-ordinatur FALKO



Joe Dabbiex

Tlaqna għall-borok!

Bhal ta' kull sena, għal dil-habta jkun hemm il-passa tal-borok. Fil-berdwoċing daqqa tiġi tajba u daqqa tiġi hażina. Ahna sejrin nittantaw xortina darbnejn fuq xulxin.


Sejrin
iċ-Ċirkewwa, minn fejn inkunu nistgħu nammiraw il-borok, li jhobbu jieqfu jistriehu fil-fliegu.

Data

Is-Sibt **15 Marzu 2003**
Il-Hadd **16 Marzu 2003**

Niħaqgħu

6.15am il-Belt hdejn tal-halib jew
7.15am iċ-Ċirkewwa hdejn il-lukanda Paradise Bay
Indumu sa xi 10am
Età FALKO 13yr+



Tpingiġja Peter Scott

Mhux Ghawdex, imma... I-Italja!

Il-kamp ta' l-aħħar tas-sena f'Għawdex m'għamilniehx. imma floku għamilna wieħed fl-Italja!

Ircivejna imejli urgenti mingħand shabna tal-LIPU (il-BirdLife ta' l-Italja) li fiha stednuna nibagħtu malajr malajr tmien żgħażaq għad-dan minn BirdLife Malta biex nghinuhom fix-xogħol f'foresta f'Salerno. Minħabba li l-istedina waslet tard, ma lhaqniex ħriġnieha fil-Huttafa, u għalhekk kellna malajr malajr bit-telefon nħaqqdu grupp membri attivi tal-Falko, u morna! Aktar dwar kemm hadna gost fil-ħarġa li jmiss...

tniġġis bīż-żejt

Elisabeth Conrad

Nahseb il-koll smajtu bi-l-istoria tal-*Prestige* (H53), tanker taż-żejt li Novembrū li ghadda nqasam fil-tnejn u għereq qrib Spanja u l-ixxien is-su lu minux biss ta' Soanja imma issa wkoll ta' Franja, peress li z-żejt għadu hta'ag. S-issa tgħidha iktar minn 15 000 għasfur, fosthom diversi speċi rani, biex ma nsemmux il-miġieb ta' sajjedha fir-regjun li spicċaw bla-xogħol...

Riżors mfuux

Iż-żejt huwa riżors prezjuż hafna fid-dinjal tal-lum. Jintuża għall-fjuwil u f'industriji tal-kimika, fost oħrajn. Imma bħal minerali ohra, iż-żejt jinstab biss f'xi nhawi tad-dinja, u għalhekk spiss jingarr minn post għall-ieħor skond min jixtri u jbigh. Iż-żejt l-ewwel jippumpjawn minn taħbi l-art, imbagħad jirfinaw, iğorrhu u jaħżnu. U f'kull stadju minn dawn hemm periklu ta' tixrid u tniġġis.

Tbatli n-natur

L-effett fuq l-għasafar, per eżempju, huwa li jgħaqqdilhom ir-riċċa u jneħħilhom l-*insulation*, bir-rizultat li jmutu bil-bard. Barra minn hekk, l-għasafar jippruvaw jitnaddfu miż-żejt u fil-proċess jibilghu sustanzi velenużi.

Iż-żejt jiksi wkoll ix-xtut u johnoq il-hajja kollha li tkun tgħix fir-ramel, mal-blat, fil-qiegħ jew fl-il-miġieb tal-madwar, fosthom foresti shah ta' posidonja (alka) fejn jgħix u jbejjet hafna hut. Il-posidonja trid il-ħġa nadif u ċar, inkella tmut.

Tbatli l-bincżejt

Tixrid taż-żejt fil-bahar jolqot ukoll lill-bneden li jgħixu fil-viċċin. Postijiet li jiddependu mit-turiżmu (eż. Malta)

jintlaqtu hażin immens kieku jseħħ xi diżzastru bħal tal-*Prestige* viċċin xtutna. Attivatijiet bħal ghawm, sajd u dajving kollha jkollhom jieqfu, u anke industrijiet li jużaw l-ilma baħar jintlaqtu hażin, bħal per eżempju l-impjanti tar-reverse osmosis - mingħajr dawn Malta tmut bl-ghażiex! U mur ara kemm spejjeż biex isir it-tindif...

M'hemmx dubju li Malta mhixiex lesta għal traġedja bħal din - tanker wieħed jista' jirvinalna l-ambjent, l-ekonomija u l-ghixien għal hafna snin!

Idum jinhassu

L-impatti ta' diżzastru bħal tal-*Prestige* idumu jinhassu għal zmien twil. Tlettin sena wara li t-tanker *Torrey Canyon* għereq fejn il-gejjer Scilly (UK, 1967), ix-xjenzati jghidu li issa BISS beda jirkupra l-ambjent tal-bahar! Wara d-diżzastru tal-*Braer* fix-Shetlands (1993), is-sajd fl-inħaw twaqqaq għal seba' snin shah. F'Pembrokeshire, fejn għereq is-*Sea Empress* fl-1996, ghadek s'issa tara ż-żejt jerħi mill-blat tax-xtut.


X'irid is-isti?

Il-*Prestige* inbeni fl-1976 u kien fost l-eqdem tankers taż-żejt li għadhom jaħdmu. Il-kumpaniji l-kbar taż-żejt qablu li m'għandhomx jużaw tankers eqdem minn 15 il-sena. Tankers qedha huma *single-hulled*,


jiġifieri jkollhom qoxra metallika wahda. Liġiġiet ta' l-UE issa jitkolli bħal double-hulled, jiġifieri jkollhom żewġ qoxriet metalliċi. Dan biex jekk tixxaqqaq il-qoxra ta' barra, iż-żejt (jew x'ikun) ma jikkixx idher.

Hemm bżonn ukoll sistemi serji ta' spezzjonar li jiżguraw li kull tanker ikun f'kundizzjoni tajba.

Aħna, li nghixu Malta, tajjeb li nkunu ppreparati sew għal xi diżzastru taż-żejt li jista' jseħħi hdejn pajjiżna. Irridu niftakru li Malta qiegħda fil-qalba ta' hafna rotot ta' tbahħir ta' tankers. Dan ipoġġina f'pożizzjoni perikoluża u vulnerabbli hafna iktar minn inhaw oħrajn tad-dinja.



Rajthom b'għajnejja!



Għażiż Editur,

Is-sajf li ghadda kelli x-xorti hażina nara l-qtil ta' żewġ għasafar li niżlu fil-bajja tax-Xwejni f'Għawdex, fejn kont qiegħda vaganza. Ilhaqna hadna anke biċċa film tagħhom ifittxu l-ikel qalb il-blat. Ftit wara waqaf kaċċatur, hareġ mill-karozza, sparalhom avolja kien hemm in-nies, u telaq bihom. B'xorti hażina konna ħaqna daħħalna l-kamera.

Darb'ohra smajt l-isparar ġej bil-lejl mir-riserva ta' l-Għadira waqt li kont rieqda f'dawk l-inħawi. L'ghada rajna tajra sewda ttir mir-riserva. Nahseb li xi kaċċatur kien irnexxielu jidhol fir-riserva biex jispara fuq l-ghasafar.

Inħossni aħjar li qed nghidlek b'dan kollu, forsi nqajmu ftit aktar kuxjenza fost in-nies. (Din l-ittra maqluba mill-Ingliż)

Michelle Drago
San Ģwann

Għażiż Michelle,

Hasra ma ġibdulux biċċa film lil dak il-kawboj tax-Xwejni, għax konna nużaww żgur biex nuru lil publiku x'jafu jagħmlu dawn in-nies.

Dwar it-tieni storja, m'hijex l-ewwel darba li dahlu kaċċaturi fir-riservi naturali u qatlu l-ghasafar, ghalkemm ma sibniex traċċi li s-sajf li ghadda dahlulna l-Għadira. Dan ukoll juri li lanqas rispett lejn postijiet protetti m'għandhom xi killers. Iktar m'għandhom, iktar iridu. Tagħtihom saba' u jkunu jridu l-id, id-driegħ u l-ġisem kollu!

L-Editur

F'sena waħda,
fl-iStati Uniti biss,
in-naħal iġorr total
ta' 80,000
tunnellata polin!



SALE SALE

Il-Kalenderju 2003 tal-BirdLife issa roħos għal 75c. Ordnaw wieħed billi tibagħtu 75c+20c(posta)=95c (ċekk jew 14 bolla tas-7c mhux użati).

SITTSAQAJN

id-debba tax-xitan

Id-debba tax-xitan (praying mantis) tagħmel parti mill-grupp (ordni) Dictyoptera, li jinkludi wkoll il-wirdien. F'Malta hawn erba' speci ta' debba tax-xitan.

Id-debba tax-xitan tkun kannelia jew hadra, u hija predator, jiġifieri tikkaċċja għall-ikel tagħha (mhux bħall-wirdien li jiekol tilqit ecċi). Biex taqbad il-prija, id-debba toqghod tistenna f'post wieħed bla ma tiċċaqlaq sakemm xi insett iehor jiġi viċin biżżejjed. Imbagħad tagħti s-salt u tahtfu b'saqajha ta' quddiem. Il-vittma ma tantx ikollha čans tħarrab ghax dawn iż-żewġ saqajn huma b'saħħithom u għandhom xewk qis u sunnara. Id-debba kważi dejjem tibda tiekol l-insett meta jkun għadu haj, u tibda tieklu mill-ghonq biex jieqaf jiċċaqlaq malajr! Għandha vista tajba

Se nagħmel hilti!

Għażiż Editur,

Jiena membru ta' Klabb Huttaf u jien se nagħmel hilti biex nħin in-natura u l-ghasafar. U jien nispera li kull membru fil-Klabb jagħmel bħali. Nispera li xi darba jkun hawn xi hadd li jkollu l-kuraġġ li jwaqqaf il-kaċċa. Dejjem tiegħek,

Luca Cacciattolo
Had-Dingli

Għażiż Luca,

Sewwa qed tgħid dwar il-kuraġġ. Il-kaċċa f'Malta għadha ssir bl-addoċċ ghax l-awtoritajiet tal-pajjiż għadhom jibżgħu mill-kaċċaturi, u jħalluhom jagħmlu li jridu. Nispera li sa ma tikber inti l-affarrijiet f'Malta jkunu nbidlu ghall-aħjar.

Imma mhux biżżejjed li noqogħdu nisperaw biss. Il-BirdLife sadattant qed tagħmel minn kollo biex ixixerred rispett u mhabba lejn l-ghasafar u l-animali, speċjalment qalb it-tfal u studenti fl-iskejjal.

Għalhekk hadt pjaċir naqra dwar ix-xewqa tiegħek li tistinka għan-natura u l-ghasafar. Ibqa' hekk u taqtax qalbek, xi darba jirnexxiela!


L-Editur

Matthew Borg Cardona

tax-xitan


hafna, u hija l-uniku insett li jista' jdawwar rasu!

Il-mara tkun ikbar u ehxen mir-raġel. Hijha drawwa ta' dan l-insett li l-mara toqtol u tiekol l-ir-raqel waqt li jkunu qed jitgħamru! Hadd ma jaf jispjega din l-imġiba stramba, imma xi studjużi jgħidu li b'dal-mod il-mara żžid fiha l-proteini ħalli tipproduċi bajd u frieh aktar b'saħħithom!!!



ootheca

Il-mara tħbi il-bajd taħt il-ġebel. Il-bajd ikun magħluq ġo speċi ta' borża fowm li tisseq jah ootheca. Il-bajd ifaqqas fir-rebbiegħa.



mur aqbad ktieb!

Kitba

Barbara Holland

Hazel Lucas

edizzjoni Lion Publishing 1990

Taf x'jagħmel lill-bniedem differenti minn annimal?

Taf ghaliex il-bilanc tan-natura huwa importanti?

Taf kif in-nies tad-dinja kapaci jghixu fi klimi daqshekk differenti?

Taf ghaliex id-dinja tagħna għandha bżonn is-siġar u l-pjanti?


Taf x'tista' tagħmel int biex tipproteġi annimali li waslu biex jinquerdu għal kollox?

Taf x'ini l-Fairtrade? ...kif tnaqqas l-iskart? ...thawwel siġra?

Iftah il-paġni ta' dal-ktieb u ssib it-tweġiba għal dawn u għal hafna aktar mistoqsijiet li jista' jkoll. Tara kif kull pjanta u kreatura hija importanti għall-pjaneta tagħna. Flimkien nistgħu nerġgħu nirranġaw il-bilanc tan-natura.

Janet Gerardi

Dal-ktieb tista' ssibu fil-Librerija Publika tal-Furjana





tinsewx iżżuru l-websajt tagħna...

www.birdlifemalta.org

Għal kull membru li ddahha fil-Klabb inti tieħu

- 3 pitazzi
- stiker bil-kulur
- 8 punti fil-Huttafa tas-Sena



Hajjar lil shabek u lil ġutek jidħlu fi Klabb Huttaf, aqthihom kopja ta' dil-formola biex jimlewha, imla isfel nett id-dettalji tiegħek stess, u ibghat kollox lil BirdLife Malta, flimkien mal-Lm2 tal-membru l-ġdid.

Dettalji tal-membru l-ġdid	Isem <hr/>
	Indirizz <hr/>
	postcode <hr/>
	Data tat-twelid <hr/>
	Telefon <hr/>

Isem <hr/>
Indirizz <hr/>
postcode <hr/>
Membership number <hr/>
Telefon <hr/>

Dettalji tiegħek stess	Isem <hr/>
	Indirizz <hr/>
	postcode <hr/>
	Telefon <hr/>

Isem <hr/>
Indirizz <hr/>
postcode <hr/>
Membership number <hr/>
Telefon <hr/>

**Issa għamit il-ġadlu wkoll ir-rigi!
Trid tixtri? ja i-Għadira, jew
I-Sma' - ta' l-Iskola, jew
ibagħtilna 5 bolli tas-sa' u ahna
nibagħtulek waħda - i-pi!**

Jekk se tordna bil-posta, tinsiex tinkludi l-indirizz tiegħek flimkien mal-bolli. Tibghatx flus bil-posta.
Għal aktar tagħrif ċempel 21347646 Mon-Fri 9am-1pm.